

IDUROŞINŞIN ONIGBAGBÓ ATI AŞÉGUN

Jobu 17:9; Luku 9:62; Kolosse 1:3-23; 1 Johanna 5:4; Ifihan 2:7, 11, 17, 25-29; 3:5, 12, 21;

12:11; 21:7

ÈKQ 425 --- FUN AGBA

AKQSORI: “Ire-ije ki iṣe ti ẹniti o yara, bẹli ogun ki iṣe ti alagbara, bẹli onjẹ ki iṣe ti ologbón, bẹli orò ki iṣe ti ẹni oye, bẹli ojurerere ki iṣe ti ologbón-inu; ṣugbón igba ati eṣe nṣe si gbogbo wón” (Oniwasu 9:11).

I Ipa Qna Olododo

- 1 O di ọna rẹ mu, Jobu 17:9; Matteu 24:13; Johanna 8:31
- 2 O n wo ọkankan gan an, Luku 9:62; Filipi 3:13, 14
- 3 O ṣegun ayé, ara ati eṣu, 1 Johanna 5:4; Ifihan 12:11; Luku 10:19
- 4 O n mú eso jade, Kolosse 1:3-23; Owe 11:30

II Ireti Aṣegun

- 1 Yoo jogun ohun gbogbo, Ifihan 21:7
- 2 Yoo jẹ ọwón ninu Tẹmpili Qlọrun, Ifihan 3:12
- 3 Yoo jẹ lara igi iye ati manna ti o pamó, Ifihan 2:7, 17
- 4 Ki yoo fara pa ninu ikú keji, Ifihan 2:11; 20:14; 21:8
- 5 Yoo jọba lori awón orilẹ-ède, Ifihan 2:25-29; 2 Timoteu 2:12
- 6 A o wọ ọ ni aṣọ funfun, Ifihan 3:5; 19:8
- 7 A o kọ orukọ Qlọrun si i lara, Ifihan 3:12
- 8 Yoo joko pẹlu Kristi lori itẹ Rẹ, Ifihan 3:21

ALAYE

Sisare, Jija, Wiwa Qkọ

Paulu fi Ihinrere, ani igbesi-ayé Onigbagbó, wé ire-ije. O tun fi wé ija-jijà. O fi yé ni nipa ọgbón orò pe igbesi-ayé Onigbagbó jẹ ti ogun jija. Ogun kan wà lati jà; ṣugbón iṣegun jẹ ti wa. Igbesi-ayé Onigbagbó pẹlu jẹ igbesi-ayé itẹsiwaju. A kò le duro si oju kan. O le tu ọkọ rẹ ni ikoju si iṣan omi, lai si idaduro; ṣugbón bi iwọ ba fi àjẹ silẹ, o lè dabi ẹnì pe iwọ duro jẹ si oju kan, ṣugbón bi iwọ ba ṣe akiyesi bebe odo, iwọ yoo ri i pe o ti n pada ṣeyin. Ninu Matteu ori 24:13, Jesu wi pe, “Ṣugbón ẹniti o ba foriti i titi de opin, on na li a o gbalà.” Foriti ki ni? Foriti idanwo, foriti iṣoro, foriti bibá ọta ọkàn wa jagun. Oriṣiriṣi ikọlu ati ọgbón èwé Satani ni o wà lati dojukọ, ṣugbón iṣegun ti o daju wà fun olukuluku ẹnì ti o bá le fori ti i ti o bá si ṣegun.

Bibá Igbi Jà

“Olododo pẹlu yio di ọna rẹ mu, ati ọlọwọ mimó yio ma lera siwaju” (Jobu 17:9). Eyi n fi ye ni nipa atukọ ti o di ipa ọna rẹ mú bi o tilẹ jẹ pe afẹfẹ ati iji n jà. Olododo yoo di ipa ọna rẹ mú, yoo di i mú, yoo si maa lera siwaju ati siwaju.

Ipo èṣe ti ayé ti de lojọ oni dabi kokoro jẹdojẹdo oloró buburu ti kò le sàń afi bi a bá fi ọwọ lile mu un. Eredi rẹ ni yii ti a fi gbọdọ ni iwaasu lile ati awón ogboju oniwaasu, ti a si gbọdọ ni awón akikanju ati ojulowo oṣiṣe. A n fẹ awón akọni alagbayọri adura, ti yoo taku ti Qlọrun yí pẹpẹ adura ká. A n fẹ awón eniyan lókunrin ati lobinrin ti o le di pẹpẹ Qlọrun mú, ti yoo maa jijakadi lósan ati loru fun igbala ọkàn awón ti n ṣegbe, fun iparun èṣe, ati fun wiwó ibi giga eṣu lulẹ ati gbigbe ọpó Tẹmpili ayeraye Qlọrun ró ninu ọkàn awón eniyan.

Awọn Ona Miiran

Olukuluku awọn ti o şeşe ni iyipada okàn ni o gbodo kó aširi igbesi-ayé Onigbagbó. Ninu wọn ni a n fi èkó korokoro gbá ló. Wọn n fi àyè silẹ fun eṣu lati ti wọn kuro loju ona si ona miiran. Wọn le “gbón ara” ni oṣoṣo igba, geḡe bi iru eyi ti Samsoni şe nigba ti o so agbara rẹ nù, nitori, awọn, geḡe bi Samsoni, ti yà kuro ni oju ona hiha ati tooro ni. Wọn ti jẹ ki otitọ ki o bó sọnu, wọn ti jẹ ki Orọ naa jò danu, wọn si dabi àgbá ofifo ani kanga fifọ ti kò le gba omi duro.

Kò si ohun ti o şe ni laanu bii pe ki ẹnì ti o ti kún fun èkun-réré iṣan omi igbala leḡkan ri ki o wá di kanga ti kò ni omi – ani kanga fifọ. È jẹ ki a pa okàn wa mó kuro ninu ohun ti o lè mu ki kanga omi igbala ti o wà ninu wa di ofifo, kanga fifọ ati eyi ti o n jò danu, ki a ba le kún fun Èmi Olorun.

Siso Eso

“Ki ẹnìni ki o le kún fun imọ ifẹ rẹ ninu oḡbón ati imoye gbogbo ti iṣe ti Èmi; ki ẹ le mã rìn ni yiyẹ niti Oluwa si iwu gbogbo, ki ẹ ma so eso ninu iṣe rere gbogbo” (Kolosse 1:9, 10). Olorun kò ni awọn eweko ti a kàn şe loṣo lasan ninu oḡbà Rẹ. Oluwa ti gbín awọn igi rẹ nitori eredi kan, ani ki wọn ki o le maa mú eso jade. Kò si bi ẹbun tabi talenti wa ti le pò tabi ki o kere to, dandan ni pe ki a so eso. “Eso ti Èmi ni ife, ayò, alafia, ipamọra, iwa peḡe, iṣore, igbagbó, iwa tutù, ati ikora-ẹni-nijanu: ofin kan kò lodi si iru wónni” (Galatia 5:22, 23).

Jesu ti bá wa lajà “ninu ara rẹ nipa ikú,” O si ti pese iwenumọ, isodimimọ ati ododo ti yoo mú wa duro ni alaijẹbi ati ẹnì idalare ni iwaju Rẹ. “Bi ẹnìni ba duro ninu igbagbó, ti ẹ fẹṣemulẹ ti ẹ si duro šinšin ...” Eniyan le berẹ, sibẹ ki o kuna oore-ofẹ Olorun. Geḡe bi a ti gbó, “Bi iwọ ba şe aṣepari, wọn yoo mó pe o ti berẹ; ṣugbón o le berẹ lai pari rẹ.” Itan lati akoko ti Bibeli titi di akoko yii n fi hàn pe awọn eniyan ti kuna oore-ofẹ Olorun, wọn si ti ṣeḡbe.

Olorun fẹ fi òtẹ Èkọ Orọ Rẹ tẹ okàn wa. Èkó ti o yè kooro ni, o si kún fun oḡbón pipe pẹlu lati gbagbó pe o şe e şe ki eniyan já Olorun tilẹ leyin ti o ti bá Olorun lajà leḡkan ri. Èkọ eke ati ailoye ni lati gbagbó pe bi eniyan ba ré ofin Olorun koja, ti o koja aala, ti o si şe buburu, yoo wà ni irepọ pẹlu Olorun nitori o ti wà leḡkan ri ninu oore-ofẹ. Peteru Apósteli so fun wa pe o sàni ki a má mó òna ododo jù pe ki a mó ọn tán ki a tun yipada kuro ninu rẹ.

Duro Ti I

“Bi ẹnìni ba duro ninu ọrọ mi, nigbana li ẹnìni jẹ ọmọ-ẹhin mi nitõtọ” (Johannu 8:31). Nihin ọrọ “bi o ba” n tókasi pe bi a bá fẹ wà ni iduro ọmọ-ẹyin tootọ a ni lati wà ni ipò kan. Bi awa bá duro, bi a bá foriti i ni òna naa – nigba naa ni a jẹ ọmọleyin Kristi. Niwọn igba ti ẹnìni kan bá wà ninu ijọba Satani, Satani le ṣai yọ ọ lẹnu, ṣugbón jẹ ki o mú iduro rẹ pẹlu Olorun, ki o si maa rìn ni ilana otitọ Orọ-Olorun ti o n pin èşe niya, ti o n hu u ti gbongbo-ti-gbongbo, ki o ri idande gbà, nigba naa ni oun yoo berẹsi ri idojukọ Satani.

“Kò si ẹnìni, ti o fi ọwọ rẹ le ohun-elo itulẹ, ti o si wò ẹhin, ti o yẹ fun ijọba Olorun” (Luku 9:62). Bi awa ba ti fi ọwọ wa le ohun-elo itulẹ, ẹ má şe jẹ ki a wo ẹyin. Alufaa àgbá kan so bayii pe: “Nigba ewe ni mo lo ohun-elo itulẹ, mo fi tulẹ lori ilẹ yangi ti o si kun fun gbongbo. Awọn agbẹ mó bi o ti soro tó lati di ohun-elo itulẹ mú lori ilẹ lile ti o kún fun okuta. Nigba miiran ohun-elo yoo fi ẹnu šá okuta tabi gbongbo lile, bi iwọ kò ba fi gbogbo agbára rẹ di ohun-elo itulẹ naa mú, o lè fi ori sọḡe, ki o si takiti. Nitori naa di i mú bi o tilẹ jẹ pe ẹṣe rẹ n wọ nilẹ; di i mu bi ẹṣe rẹ tilẹ kuro nilẹ, má şe já ọwọ kuro, ohunkohun ati ohun gbogbo ti o le de! Bi iwọ ba şe beḡ, iwọ yoo dé Ijọba Olorun.”

“Nitorina ẹnìni o ba rò pe on duro ki o kiyesara ki o má ba ṣubu” (1 Kórinti 10:12). Ninu Episteli kin-in-ni ti Paulu si Timoteu, o wi bayii pe: “Awọn miran ti yipada kuro si ẹhin Satani.” Ninu Episteli rẹ keji o so ohun ti o şe ni laanu yii, “Nitori Dema ti kò mi silẹ, nitori o nfẹ aiyé isisiyi.” Dema ti jẹ ọkan ninu awọn alabaṣiṣepọ pẹlu rẹ. Wọn ti jọ fi ọwọ sowoṣo ninu iṣe; wọn ti jijo já ni ifeḡbeḡbeḡbe, ṣugbón nisisiyii – “Dema ti kò mi silẹ, nitori o nfẹ aiyé isisiyi.”

Ihinrere Jesu dara, o si peye. Yoo fi ọ si ọgangan oju ona, yoo si mu ọ gbé igbesi-ayé rere, mimọ ati ododo. Ki yoo şe ọ ni ẹnìni ti kò ba ẹḡbẹ mu. Yoo so ọ di oḡbón ati oloye eniyan. Oore-ofẹ Olorun ninu okàn rẹ ni yoo şe eyi.

Ọwòn

“Eniti o ba ẹgun, on li emi o fi ẹ ọwòn ninu ẹmpili Ọlórún mi” (Ifihan 3:12). Ẹ jẹ ki a gbadura pe ki Ọlórún ki o le fi wa ẹ ọwòn ninu ile Oluwa. Awọn ohun ọsọ le wà ninu ile Oluwa, eyi kò fi bẹẹ ẹ danindanin. O lè mu igbatí ogiri ile ati awọn ohun ẹsọ ile kuro, ile yoo ẹ duro niwọn igba ti awọn ọwòn rẹ ba wà ni iduro. Ẹgbọn bi iwọ bá mú awọn ọwòn ile kuro, ile naa yoo wó lulẹ. Ẹ jẹ ki a gbadura ki Ọlórún ki o le fi wa ẹ ọwòn ayeraye ninu ile Oluwa, ki a ba le duro, ki a si wà ni iduro nigba ti Jesu ba de lati gbà wá sinu Ijọba Rẹ.

Oluwa yoo yẹ igbagbọ wa, ifararubọ ati iduroşinşin wa si. Bi a ti n la iná koja, ki yoo jó wa; bi a si ti n la işan omi koja ki yoo bọ wa mọ. A dupe lẹwọ Ọlórún fun ileri yii. “Ẹ kọ oju ija si ẹşu, on ó si sá kuro lẹdọ nyin. Kọjuja si idanwo, yoo si koja lẹ. Ẹ jẹ ki a duro nipa otitọ Ọlórún: Ẹ jẹ ki a “duro ti ibọn” ki a si ri işegun. O wà fun olukuluku omọ Ọlórún ti Ijọ Aşegun.

AWỌN IBEERE

- 1 Ki ni a fi igbesi-ayé Onigbagbọ wé?
- 2 Ki ni itumọ ẹşegun?
- 3 Darukọ diẹ ninu awọn ileri ti a ẹ fun aşegun.
- 4 Ẹ alaye ipa ti aşegun kó ninu ijọba Kristi.
- 5 Sọ itumọ wiwọ ni ni aşọ funfun.
- 6 Ki ni ẹ ti Onigbagbọ ẹ ni lati jẹ alagbara?
- 7 Awọn ọna diẹ wo ni a le gbà fi yẹ Onigbagbọ lẹşẹ kuro ni oju ọna?
- 8 Sọ diẹ ninu awọn eso igbesi-ayé Onigbagbọ.
- 9 Sọ apeşere ẹni kan ninu Bibeli ti o pada ẹyin.
- 10 Fi Bibeli gbe e lẹşẹ eredi ti o fi rò pe o ẹ e ẹ ki a tun di ẹni ẹgbé lẹyin ti a ti gbà wá là lẹkan ri.